

መልመጃ

የመካ መከፈትን ከስተቶች ጥቀስ፤ ዋና ዋና ውጤቶችስ ምን ምን ናቸው?
የሽርክ ምልክቶችስ እንዴት ጠፉ?

ሸዋል - በሂጅራ ስምንተኛ ዓመት የሑነይን ዘመቻ

ሙስሊሞች መካን ከተቆጣጠሩ በኋላ በቁረይሾች ዙሪያ የሚገኙ ጎረቤት ጎሳና ነገዶች ቁረይሾች በሙስሊሞች በመሸነፋቸው ተረበሹ።

ሀዋዚኖች እና ሠቂፎችም የሚቀጥለው ምት ዕጣፈንታቸው መሆኑ አስደነገጣቸው፤ እነዚህ ሁለት ነገዶችም ከዚህ ተነስተው በዙሪያቸው የሚገኙ ነገዶችን በመታገዝ ሙሐመድ ሳይዘምትብን በፊት እንዝመትበት አሉ።

የሀዋዚኖች አለቃ የሆነው ማሊክ ብን ዐውፍም የነዚህ ሙስሊሞችን ተዋጊ ጦር ሠራዊት መሪ እንዲሆን ወሰኑ።

ሠራዊቱም ከገንዘባቸው፣ ልጆቻቸውና ሴቶቻቸው እስከመጨረሻ ተጋድለው ይከላከሉ ዘንድ ከነሱ ጋር ሴት፣ ህፃናት፣ እንስሳትና ገንዘባቸውን አብረው እንዲይዙ እና ከሠራዊቱ ኋላ እንዲያደርጓቸው አዘዘ።

የአላህ መልዕክተኛም ﷺ ይህንን ባወቁ ጊዜ ከባልደረቦቻቸው ጋር ወደነሱ ወጡ፤ ይኸውም በወርሃ ሸዋል - በሂጅራ ስምንተኛ ዓመት ነበር።

የሙስሊሞቹ ቁጥር አስራ ሁለት ሺ ተዋጊዎች ሲሆን የከሀዲዎች ብዛት ደግሞ ሀያ ሺ ነበር።

ሙስሊሞችም ትልቅ ሠራዊታቸውን ሲመለከቱ ዛሬ በቁጥር ማነስ የተነሳ አንሸነፍም በማለት በብዛታቸው ተሸወዱ።

ሙስሊሞች ወደ እነሱ እንደወጡ ጠላቶቻቸው ሲሰሙ በጧኢፍ አቅራቢያ ጧውስ የምትባል ሸለቆ አቅራቢያ ቀስቶቻቸውን አጥምደው ያደቧቸው ጀመር።

የአላህ መልዕክተኛም ﷺ ከባልደረቦቻቸው ጋር መጥተው በሸለቆው አረፉ፤ ጊዜው ንጋት አካባቢ ነበርና ጨለማው የሑነይንን ሸለቆ ሸፍኖታል። ሙስሊሞችም ድንገት ከየአቅጣጫው የቀስት ውርጅብኝ ይዘንበባቸው ጀመር፤ በዚህ ጊዜ ወኔያቸው ተርሸቶ ሰልፋቸው ተበትኖ አብዛሃኛቸው ሸሽት ጀመሩ።

የአላህ መልዕክተኛም ﷺ የሙስሊሞችን ሽንፈት ሲመለከቱ እንዲህ በማለት ተጣሩ፡-

ውሸት አይደለም ነቢይ ነኝ፡ የዐብዲል ሙጦሊብ ልጅ ነኝ

ምንም እንኳ የሚፈለጉት እሳቸው ቢሆኑም ነገር ግን ከከሀዲዎች አንድም ሰው ሊወጣቸው አልቻለም።

የአላህ መልዕክተኛም ﷺ ዐባስ ሠዎችን እንዲጣራ አዘዙት፤ እሱም እንዲህ አለ፡- የአንሷር ጭፍሮች ሆይ! የሙሃጂርም ጭፍሮች ሆይ! የዛፏ ባለቤቶች ሆይ! አቤት የአላህ መልዕክተኛ! አቤት! በማለት መልስ ሠጡ።

ሠራዊቱ እንደገና ተደራጀ፤ ተጋድሎውም አየለ፤ የአላህ መልዕክተኛም ﷺ ወደ ውጊያው ዘለቁ።

ሙሽሪኮች ለመሸሽ እና ሴት፤ ገንዘብና ልጆቻቸውን ወደ ኋላ ጥለው ሲፈረጥጡ ሰዓት አልቆዩም።

በሙስሊም ሶሒሕ ጥንቅር ውስጥ የሚከተለው ተዘግቧል፤ “ከዚያም የአላህ መልዕክተኛ ﷺ ጭብጥ አፈር በመዝገን ወደ ሠዎቹ ፊት ወረወሩት፤

ከዚያም በሙሉም ጌታ ይሁንብኝ ሸሹ አለ፤ ዐባስ (ረ.ዐ) እንዲህ አለ፡-
እሳቸውም እንደወረወሩባቸው ኃይላቸው፣ ሠይፎቻቸውና ብርታታቸው
ሲከዳቸውና ሲንኮታኮት፣ ነገራቸውም ሸሸት፣ ሁኔታቸውም ሸንፈት ብቻ
ሲሆን ከማየት አልተወገድኩም።”

ሑነይንም ሙስሊሞች ትምህርት የወሰዱባት ስትሆን ሙስሊሞች ድል
በብዛት እና ዝግጅት እንዳልሆነ ተረድተዋል።

መልመጃ

ከሚከተሉት አንፃር ስለ ሑነይን ዘመቻ ግለፅ፤

- ዘመድ
- ክስተቶቹ
- ዋና ዋና እና ጉልህ ውጤቶቹ

የተቡክ ዘመቻ (ወይም አስቸጋሪው ዘመቻ)

መካ ከተከፈተችና ሂጃዝ በጠቅላላ ወደ ኢስላም ከገቡ በኋላ የሩም ግዛት
የነበሩት በሻም ሀገር የሚገኙ ዐረቦች የሙስሊሞችን ኢስላማዊ ኃይል
በመስጋት በደቡብ የሻም ሀገር ላይ ከባድ ሠራዊት አዘጋጁ።

ይህ ዜናም ለአላህ መልዕክተኛ ﷺ ስለደረሰባቸው ሩሞችን መቋቋም
የሚችል ጠንካራ ሠራዊት ለማዘጋጀት ጥሪ አደረጉ።

ሀብታሞችም ገንዘባቸውን እንዲለግሱ በማነሳሳታቸው ዑስማን ብን ዐፋን
(ረ.ዐ) አስር ሺ ዲናር፣ ዘጠኝ መቶ ግመል እና መቶ ፈረስ ለገሰ።
እንደዚሁም አቡበክር (ረ.ዐ) ሙሉ ንብረታቸውን የለገሱ ሲሆን፤
ዐብዱረህማን ብን ዐውፍ ደግሞ አርባ ሺ ዲናር ለግለዋል። ሌቶችም
የወርቅ አንባሮቻቸውንና ጌጣጌጦቻቸውን ለግለዋል።

በዘጠነኛው ዓመት በወርሃ ረጅብ ሠላሳ ሺ የሚቀርበው የሙስሊሞች ጦር በአላህ መልዕክተኛ ﷺ መሪነት ወደ ተቡክ ተንቀሳቀሰ።

ነቢዩ ﷺ ጦራቸውን ሠኒየተል ወዳዕ ላይ አሰፈሩ፤ ሙስሊሞች የስንቅ እና ውኃ ዕጦት ችግር ግመሎቻቸውን አርደው በከርሷ ያለውን በመዘርገፍ ጨምቀው እስከሚጠጡ ድረስ አሰቃያቸው፤ ከዚህ የተነሳ ዘመቻው አስቸጋሪው ዘመቻ በመባል ተጠራ።

ሙስሊሞችም በተቡክ ሀያ ቀናትን ያህል የቆዩሲሆን ከህይወት ሞትን የሚመርጠው ሙስሊም ጦር መምጣቱን ሰምተው ወደ መጡበት ከተመለሱት ሩሞች አንድም ሰው ሳያገኙ የአላህ መልዕክተኛ ﷺ ሙስሊሞችን ይዘው ወደ መዲና ተመለሱ።

ሠዎች በመንጋ በመንጋ ወደ አላህ ኃይማኖት የገቡበት ቆይታ

▪ (ከ8 – 11 ዓመተ ሂጅራ)

የመካ መከፈት ከተጠናቀቀና ቁረይሾችም ለአላህ መልዕክተኛ ﷺ ሲያድሩ ዐረቦችም የአላህ መልዕክተኛን ﷺ መዋጋትና ጠላት መሆን እንደማይችሉ ሲያውቁ በተለይም ከመካ መከፈት ቀጥሎ ከነበረችው የሑነይን ዘመቻ በኋላ በመንጋ በመንጋ እየሆኑ ወደ አላህ ኃይማኖት ይገቡ ጀመር።

መልመጃ

ከሚከተሉት አንፃር ስለ ተቡክ ዘመቻ ግለፅ፤

- ዘመድ
- ክስተቶቹ
- ዋና ዋና እና ጉልህ ውጤቶቹ

የልዑካን ዓመት

ዘጠነኛው የሂጅራ ዓመት

ዘጠነኛው የሂጅራ ዓመት የተለያዩ ዐረባዊ ጎሳዎች ኢስላምን መቀበላቸውን ለማሳወቅና ለአላህ መልዕክተኛ ﷺ ቃል ኪዳን ለመግባት ልዑካን መምጣት የጀመሩበት ዓመት በመሆኑ የልዑካን ዓመት በመባል የሚታወቅ ሲሆን የሲራ ፀኑፊዎች በዚያ ዓመት ስልሳ ያህል ልዑካን መምጣታቸውን ጠቅሰዋል። ቡኸሪ ደግሞ ከእነዚህ ልዑካን መካከል የተሟሟን ልዑክ፣ የዑብዲል ቀይስን ልዑክ፣ የበኒ ሐኒፋን ልዑክ፣ እስልምናን ሳይቀበል በግብር የተሰማማውን የነጅራን ልዑክ፣ የአሽዐሪዮችና የየመንን ልዑክ፣ የደውስን ልዑክ፣ የጦይእ እና የዐዲይ ብን ሓቲም አጧኢይን ልዑክ እና የመሳሰሉትን ጠቅሰዋል።

ዘጠነኛው የሂጅራ ዓመት.የአቡበክር (ረ.ዐ) ሠዎችን ሐጅ ማስደረግ

መካ በተከፈተችበት ዓመት የአላህ መልዕክተኛ ﷺ ዑምራ ብቻ አደረጉ እንጂ ሐጅ አልፈፀሙም ነበር። ለሐጅ ስነ ስርዓት አቡበክርን (ረ.ዐ) መሪ አድርገው ሾመዋቸው በዚል ሒጃ ወር ሦስት መቶ ሶሐባዎች ጋር ሃያ ግመሎችን ይዘው ወደ መካ ወጡ። የተውባ (በራአህ) ምዕራፍ በእርድ ስነ ስርዓት ቀን (የውመ ነህር) በመውረዱ ዐሊይን የሚከተለውን ይዘት የያዘ መልዕክት አስይዘው ላኩት፡-

“ትክክለኛ አማኝ ነፍስ እንጂ ጆነት አይገባም፤ ራቁቱን የሆነ ሰው ከዕባን አይዞርም፤ ከዚህ ዓመት በኋላ ሙሽሪክ ሐጅ አያደርግም፤ በእሱና በአላህ መልዕክተኛ ﷺ መካከል ቃል ኪዳን ያለው ሰው ቃል ኪዳኑ እስከተቀመጠለት ቆይታ ድረስ የተጠበቀ ነው።”

ይህ ከሙሽሪኮች ጋር የተደረገው መቆራረጥ ከደዕዋ፣ ከነቢይነትና ወሕይ ሃያ ሁለት ዓመታት በኋላ ጊዜው ደረሠ።

አስረኛው የሃጅራ ዓመት (የመሠናበቻው ሐጅ) የነቢዩ ﷺ ሐጅ ስነ ስርዓት

ለመሰናበቻው ሐጅ የአላህ መልዕክተኛ ﷺ በቀን ሰዓት ፀጉራቸውን ካበጠሩ፣ ቅባትና ሽቶ ከተቀቡ በኋላ ወጥተው በዚል ሑለይፋ አደሩ።

ነቢዩ ﷺ እንዲህም አሉ፡- “በዚች ሌሊት ከጌታዩ ዘንድ የመጣ መጥቶ እንዲህ አለኝ፤ በዚህ የተባረከ ሸለቆ ሰገድ፤ በሐጅ ውስጥ ዑምራን እስራሊሁ በል።” በዚህ መልኩ ኢሕራም አደረጉ።

ነቢዩ ﷺ በመካ ላይኛው መግቢያ በኩደይ በኩል እሁድ ማለዳ በመግባት ሦስት ዙር በሶምሶማ እና አራት ዙር በእርምጃ ወደ ከዕባ የመግባት ጠዋፍ (መዞር) አደረጉ።

በስምንተኛው የዙል ሒጃ ቀን (የውሙ ተርዊያ ወይም እስከመጥገብ የመጠጣት ቀን) ነቢዩ ﷺ ወደ ሚና አመሩ፤ በዚያም ዙህርን፣ አስርን፣ መግራብን እና ዒሻን በመሰገድ እዚያው አድረው የሱብሒ ሶላትንም ሰገዱ። ፀሀይ እንደወጣችም ወደ ዐረፋ ሄዱ፤ የቆዳ ድንኳን ተተክሎላቸው እስከ ፀሀይ ማጋደል በዚያው ቆይተው ሠዎችን ምክር በመስጠት በአንድ አዛን እና በሁለት ኢቃማ ዙህርን እና አስርን አሰገዷቸው።

ከዚያም ወደ መቆሚያው ቦታ በመሄድ ፀሀይ እስከምትጠልቅ ድረስ ላኢላሃ ኢለሷህ፣ አላሁ አክበር እና ዱዓ ከማድረግ አልተወገዱም ነበር። ፀሀይ ከጠለቀች በኋላ ወደ ሙዝደሊፋ በማቅናት እዚያው አድረው ሱብሒን ሰገዱ።

ከዚያም ፀሀይዋ ቢጫ እስከምትሆን ድረስ በመሸወረል ሀራም ቆሙ።

ፀሀይ ከመውጣቷ በፊትም ነቢዩ ﷺ ወደ ሚና በመሄድ ጀምረተል ዐቀባ ላይ ሠባት ጠጠሮችን ወረወሩ።

በሶስቱ የተሸሪቅ (ዙል ሒጃ 11፣ 12 እና 13) ቀናትም በእያንዳንዱ ቀን ወደ ሦስቱ መወርወሪያዎች በእግራቸው እየተጓዙ ቅድሚያ ከኸይፍ በምትለጥቀው፤ ከዚያም መካከለኛዋና ከዚያም በዐቀባዋ መወርወሪያ ላይ ሰባት ጠጠሮችን ይወረወሩ ጀመር፤ በመጀመሪያዋና በሁለተኛው ላይ ረጅም ዱዓ ያደርጉ ነበር።

ነቢዩ ﷺ ሚና ባረፉበት ቀን የእርድ ስነ ስርዓት ሲሆን ከዚያም በህቡዕ ወደ ከዕባ በማምራት ሠባት ጊዜ በመዞር ወደ ዘምዘም መጠጫው በመምጣት ጠጡ፤ ከዚያም ወደ ሚና ተመልሰው በሶስተኛው ቀን ሚናን ለቀው በመውጣት አል ሙሐሶብ በሚባል ቦታ አርፈው ዓኢሻ (ረ.ዓ) ከተንዲም ዑምራ እንድታደርግ አደረጉ።

ከዚያም መጓጓዣቸው እንዲሰናዳ በማዘዝ የስንበት ጠዋፍ አድርገው ወደ መዲና አመሩ።

ከዚህ ሐጅ በኋላ ነቢዩ ﷺ ሐጅ ያላደረጉ በመሆኑ ይህ ሐጅ የስንበት ሐጅ ተብሎ ይጠራል።

የነቢዩ ﷺ ዑምራዎች

ነቢዩ ﷺ ከሂጅራ በኋላ አራት ዑምራዎችን ያደረጉ ሲሆን ከሐጅ ጋር አጣምረው ካደረጉት ውጭ ያሉት ሁሉም በዚል ቂዕዳ ወር የተፈፀሙ ናቸው።

አንደኛ፡ የሐዲይቢያው ዑምራ፤ ይህ የመጀመሪያው ሲሆን ሙሽሪኮች ከከዕባ በከለከሉባቸው ስድስተኛው ዓመተ ሂጅራ ነበር።

ሁለተኛ፡ በቀጣዩ ዓመት ያደረጉት የማካካሻ ዑምራ ሲሆን መካ በመግባት ሦስት ቀናት ቆይተው ዑምራቸውን ከፈፀሙ በኋላ ወጥተዋል።

ሶስተኛ፡ ከሐጃቸው ጋር አጣምረው የፈፀሙት ዑምራ ነው።

አራተኛ፡ ወደ ሑነይን በዘመቱ ጊዜ ከጆግራና ያደረጉት ዑምራ ሲሆን ወደ መካ ተመልሰው ከጆግራና ዑምራ ፈፅመዋል።

በቡሻሪና ሙስሊም የሶሒሕ ጥንቅር ውስጥ ከአነስ ብን ማሊክ (ረ.ዐ)

እንዲህ ማለቱ ተዘግቧል፡- “የአላህ መልእክተኛ ﷺ አራት ዑምራዎችን አድርገዋል፤ አንዱ ከሐጅ ጋር አጣምረው ካደረጉት ሁሉም በዚል ቂዕዳ ወር የተደረጉ ሲሆን እነዚህም የሑደይቢያ ዑምራ፣ በሚቀጥለው ዓመት የዚል ቂዕዳ ዑምራ፣ በዙል ቂዕዳ የሑነይንን ምርኮ ካከፋፈሉ በኋላ ያደረጉት ዑምራና ከሐጃቸው ጋር ያደረጉት ዑምራ ነበሩ።”

ከሐጅ መመለስ በኋላ

የኡሳማን ሠራዊት ማዘጋጀት

የአላህ መልዕክተኛ ﷺ ከመሰናበቻው ሐጅ ከተመለሱ ከሁለት ወር ወይም ከዚያ በላይ ጊዜ በኋላ ወደ ሻም የሚዘምት ሠራዊት ማዘጋጀት ጀመሩ። ኡሳማ ብን ዘይድ ብን ሓሪሳን መሪ አድርገው የሾሙት ሲሆን ወደ በልቃእ እና ፍልስጢን እንዲያመራ አዘዙት። አቡ በክር እና ዑመር ᷺ ያሉበት ሙሃጂሮችንና አንፈሮችን ጨምሮ ሠዎች ዝግጅት አደረጉ፤ ብዛታቸው ሦስት ሺ የደረሰ ሲሆን ግዳጁ በነቢዩ ﷺ ህመም ምክንያት ዘግይቷል።

መልመኝ

ከተማርከው አንፃር በሂጅራ ዘጠነኛ ዓመት የነበሩ ዋና ዋና ክስተቶች ምን ምን ናቸው?

ነቢዩ ﷺ ያደረጓቸው ዑምራዎች ብዛት ስንት ናቸው?

እሳቸው የፈፀሙት ሐጅ በምን ተሰየመ? ለምን?

የኡሳማ (ረ.ዐ) ግዳጅ የቆመበት ምክንያት ምን ነበር?

ረቢዑል አወል አስራ ሁለት - አስራ አንደኛው ዓመት የአላህ መልዕክተኛ

ሐልፈት

የአላህ መልዕክተኛ ﷺ ከመሰናበቻው ሐጅ ከተመለሱ ሦስት ወር በኋላ በሽታው እየጠናባቸው ሄደ፤ ህመም የጀመራቸው በመይሙና (ረ.ዓ) ቤት ነበር።

በቡሻሪ ትክክለኛነቱ እንደተረጋገጠው ህመም የጀመራቸው ከቫይበር መከፈት በኋላ የሰላም ብን ሚሸከም ባለቤት የተመረዘ የፍየል ስጋ አቅርባላቸው ከተመገቡ በኋላ በሂጅራ ሰባተኛው ዓመት ሲሆን በኋላም የአላህ መልዕክተኛ ﷺ በባለቤቶቻቸው በዓኢሻ ቤት መታመም ጠይቀው ነበር። እሷም ሁለቱን መጠበቂያ የቁርኣን ምዕራፎች እያነበበች ለበረከታቸው ሲባል በእጆቻቸው ታብሳቸው ነበር።

በሽታው በከበደባቸውና ለሶላት መውጣትም በከለከላቸው ጊዜ አቡበክር ሠዎችን እንዲያሰግድ አዘዙ፤ ዓኢሻም (ረ.ዓ) ሠዎች በአባቷ ክፉ ገድ እንዳያደርጉ በሌሊት ሄዱ። አቡበክር ረቂቅና ድምፃቸው ዝቅተኛ እና ቁርኣን በሚቀሩ ጊዜ ብዙ አልቃሽ ሠው ናቸው አለቻቸው፤ ነቢዩም ﷺ በአቋማቸው ስለፀኑ አቡበክር ማሰገዳቸውን ቀጠሉ።

ይህም ከአላህ መልዕክተኛ ﷺ ህልፈት በኋላ ለምትከነታቸው ግልፅ ምልክት ነው፤ የአላህ መልዕክተኛ ﷺ ህዝባቸውን በኃይማኖታቸውና በሰላታቸው የወደዱትን ሠው እንዴት ለዱንያቸው አይመርጡትም?

ነቢዩ ﷺ በዐባስና ዐሊይ ጌታ ተደግፈው ወደ ሠዎች ሄደው መከራቸው፤ በምክራቸውም አቡበክርን አወደሱ፤ ልቅናቸውንም ገለፁ፤ ከዱንያና ከአኼራ እንዲመርጡ መደረጋቸውንና አኼራን መምረጣቸውን እንዲህ በማለት ጠቆሙ፡- “አላህ አንድ ባሪያውን ከዱንያ ጌጣጌጥ የፈለገውን ወይም እሱ ዘንድ ያለውን እንዲሠጠው ምርጫ ሠጥቶት እሱ ዘንድ ያለውን መረጠ፤ አቡበክርም ነፍሳቸውን እንደሆነ ቀድመው ስለተረዱ አለቀሱ፤ ሠዎችም እሳቸው ያልተረዱትን ቀድመው በመረዳታቸው ተደነቁ።”

ሞት በሰፈረባቸው ጊዜ በዓኢሻ ደረት ላይ ተጠግተው ነበር፤ ከትኩሳታቸው የተነሳ እጃቸውን ውኃ ውስጥ እያስገቡ “ላኢላህኢለሏህ፤ ሞት ስካር አለው” ፊታቸውን ያብሱ ነበር።

የአላህ መልዕክተኛ ﷺ “ከነዚያ አላህ ውለታ ከዋለላቸው ጋር”፤ “አምላኬ ሆይ! ከላይኛዎቹ ጓደኞች ጋር” እያሉ ዝለት ሲይዛቸው ዓኢሻ ምርጫ እየተሰጣቸው እና ላይኛዎቹን ጓደኞች እየመረጡ እንደሆነ አወቀች።

ፋጢማም (ረ.ዓ) “ወይኔ አባቴ!” እያለች ገባች። እሳቸውም “ከዛሬ በኋላ በአባትሽ ላይ ጭንቅ የለም።” አሏት። እሳቸውን በመጀመሪያ የምትለጥቃቸው እሷ እንደሆነች ነገሯት።

በሂጅራ አስራ አንደኛው ዓመት በረቢዒል አወል አስራ ሁለት ቀን ሠኞ ዕለት ረፋዱን ገፋ አድርገው የአላህ መልዕክተኛ ﷺ በዓኢሻ እቅፍ ስር ሆነው አረፉ።

በዓኢሻ ቤት በደረቷ እና በሆዱ መካከል ሆነው የሞቱ ሲሆን በመጨረሻ የቀመሱት ነገር ጥርሳቸውን እንዲያፀዱበት አኝካ በሰጠቻቸው ሲዋክ' ላይ የነበረውን ምራቁን ነበር፤ ይህም እሷ ያላትን ከፍ ያለ ቦታ እና ታላቅ ደረጃ የሚያመለክት ነው።

አቡብክር (ረ.ዐ) ሩቅ ሄደው ሲመለሱ በመግባት የነቢዩን ﷺ ፊት በመግለጥ ይስሟቸው ጀመር፤ ከነበረው አደጋ ከብደት የተነሳ በማስተባበልና በማመን መካከል ወደ ነበሩት ሠዎችም ዘንድ በመውጣት እንዲህ አሉ፡-

አዋጅ! ሙሐመድን ﷺ የሚገዛ ሙሐመድ በእርግጥ ሞቷል፤ ከእናንተ አላህን የሚገዛ ግን አላህ ህያው ነው አይሞትም፤ ልዑሉ ጌታ እንዲህ ብሏል፡- “ሙሐመድም ከበፊቱ መልክተኞች በእርግጥ ያለፉ የሆነ መልክተኛ እንጅ ሌላ አይደለም፤ ታዲያ ቢሞት፤ ወይም ቢገደል ወደኋላችሁ ትገለበጣላችሁን? (ወደ ከህደት ተመለሳችሁ) ወደኋላዉ የሚገለበጥም ሰዉ አላህን ምንም አይጐዳም። አላህም አመሲጋኞቹን በእርግጥ ይመነዳል።” አሊ ዒምራን (144)

ይህንን የቁርአን አንቀፅ ከዚያች ሰዓት በፊት ልክ እንዳልሰሟት ዓይነት ሆነው ሠዎች በረድ አሉ፤ ዑመርም (ረ.ዐ) እግሩ ሊሸከሙት ተስኗቸው መሬት ላይ ተቀመጠ።

ፋጢማም (ረ.ዓ) አባቷን ﷺ እንዲህ እያለች አለቀሰች፡-

የጠራውን ጌታ አቤት ያልከው አባትዬ፤

መቀመጫው ጀነተል ፊርደውስ የሆነው አባትዬ፤

¹ (ጥርስ ማፅጃ እንጨት)

ወደ ጂብራል የምናረዳው አባትዬ፤

የአላህ መልዕክተኛ ﷺ ሕይወት ያለቀ ሲሆን መልዕክታቸው ግን አላለቀም፤ እስከ ምንዳው ቀን ዘውታሪ ነው፤ ህዝቦቻቸውም አይቋረጡም፤ በነሱ ላይ ያለው ጥሩነት እስከሚቀሰቀሱ ድረስ ይቀጥላል፤ የአላህ ውዳሴ፤ ሰላም እና በረከቱን ሊቃል ኪዳኑ እውነተኛ እና ታማኝ በሆነው ነቢዩ ላይ ያስፍን፤ ምስጋናም ለዓለማቱ ጌታ አላህ ይገባ።

መልመጃ

የነቢዩ ﷺ ህልፈት ታላቅ ክስተት ነበር፤ ከተማርከው አንፃር የሚከተሉትን አብራራ፤

ዓኢሻ (ረ.ዓ) በአላህ እና መልዕክተኛው ﷺ ዘንድ የነበራት ታላቅ ደረጃ፤ የአቡበክር እና ዑመር ጭ አቋም።

በነቢዩ ﷺ ላይ ውዳሴ (ሶለዋት) የማድረግ ትሩፋት

ልዑል የሆነው ጌታ እንዲህ ብሏል፡-

إِنَّ اللَّهَ وَمَلَائِكَتَهُ يُصَلُّونَ عَلَى النَّبِيِّ يَا أَيُّهَا الَّذِينَ ءَامَنُوا صَلُّوا عَلَيْهِ وَسَلِّمُوا تَسْلِيمًا ٥٦

“አላህና መላእክቱ በነቢዩ ላይ አክብሮት እዝነትን ያወርዳሉ፤ እላንተ ያመናችሁ ሆይ በርሱ ላይ የአክብሮት እዝነትን አውርዱ፤ የማክበርንም ሰላምታ ሰላም በሉ።” (አል አሕዛብ 56)

ሙስሊም ደግሞ ከዐብዲላህ ብን ዐምር ብን አልዓስ (ረ.ዐ) የአላህ መልዕክተኛ ﷺ እንዲህ ሲሉ መስማቱን ዘግበዋል፤ “በእኔ ላይ አንድ ሶለዋት ያደረገ አላህ በእሱ ላይ አስር ሶለዋትን ያደርግለታል።”

በነቢዩ ﷺ ላይ ሶለዋት ከማድረጊያ አባባሎች ሁሉ የሚበልጠው በቡኻሪና ሙስሊም ከአቡ ሁረይራ (ረ.ዐ) የተዘገበው አባባል ነው፤ “አምላኬ ሆይ! በኢብራሂም እና በኢብራሂም ቤተሰቦች ላይ ውዳሴህን እንዳደረከው ሁሉ በሙሐመድ እና በሙሐመድ ቤተሰቦችም ላይ ውዳሴህን አድርግ፤ በኢብራሂምና በኢብራሂም ቤተሰቦች ላይ በዓለማቱ ሁሉ በረከትህን እንዳደረከው በሙሐመድ እና በሙሐመድ ቤተሰቦችም ላይ በረከትህን አድርግ፤ አንተ ምስጉንና የላቅክ ነህ።”